

30 ta' Gunju 1964

Imhallee:

Onor Dr. M. Caruana Curran B.A., LL.D.

Nutar Francis Micallef et

versus

Joseph Camilleri

Zgumbrament — Kongedo — Kuntratt — Kondizzjoni — Interpretazzjoni — 1037, 1044 u 1099, Kodiċi Ċivili — Art. 16 (2), Kap. 109.

*Il-promessa ta' l-inkwollin li johroq mid-dar u jabbanduna l-lokaz-
zjoni mhix vjetata.*

*Il-kuntratti ghandhom effett unikament kbir il-kontraenti u ma
jistghuz ikunu ta' hsara jew ta' gid lil terzi.*

*Il-kondizzjonijiet fl-obbligazzjonijiet ma jistghuz jigu prezunti,
izda jistghu firrizultatw mill-volontà mhux biss espressa im-
ma anke ta' l-partijiet, basta li firrizultatw minn argu-
menti mhux ekwivoċi.*

*F'każ ta' dubju l-kuntratti ghandhom jigu interpretati kontra
dak illi favur tieghu tkun saret l-obbligazzjoni u favur ta' l-
obbligat.*

Il-Qorti, rat l-att taċ-ċitazzjoni li bih l-atturi — premessi
d-dikjarazzjonijiet neċessarji u mogħtija l-provvedimenti op-
portuni.

Billi l-atturi kienu jikru lill-konvenut il-fond numru 41,
Sacred Heart Street, Santa Venera, bil-kera ta' £12 fis-sena,
jitħallas kull tliet xhur bil-quddiem, l-aħħar skadenza fil-31 ta'
Marzu, 1964;

Billi xi erba' xhur ilu l-konvenut aċċetta li jiżgombra
mill-fond imsemmi u jmur jabita f'dar proprjetà tieghu u li
jagħmel dan qabel ma jgħoddu tliet xhur.

Billi issa l-konvenut ma jridx ikompli fil-ftehim minnu
magħmul — talbu li l-konvenut jiġi kkundannat jiżgombra
mill-fond numru 41, Sacred Heart Street, Santa Venera, f'ter-
minu qasir u perentorju, prevja okkonendo d-dikjarazzjoni illi
huwa qed jokkupa l-fond bla titolu, bl-ispejjeż.

Omissis.

Rat in-nota ta' l-eċċezzjonijiet tal-konvenut fis-sens (1)

li l-fatti kif spjegati fiċ-ċitazzjoni huma nkorretti għax l-esponent qatt ma kkonċeda ruħu u qatt ma wiegħed li ser joħroġ mill-post fi żmien il-lokazzjoni korrenti; u (2) li, anki kif jirriżulta mill-iskrittura privata eżibita maċ-ċitazzjoni (Dok. B) l-esponent qatt ma ried jintrabat meta huwa kien jista' jivvoka l-fond "de quo";

Omissis.

Ikkunsidrat:

Illi din il-kawża saret minhabba l-fatti li sejr in jissemmew, cioè:— (a) li l-konvenut, inkwilin tal-fond tal-atturi msemmi fiċ-ċitazzjoni, kien daħal fi trattaturi magħhom biex jekk huma jhallsuh ta' xi benefikati li kien jippretendi, huwa, li kien thajjar jixtri dar li kienet qegħda timbena fil-lokalità ta' Santa Venera, jixtriha u jivvaka l-post; (b) billi l-atturi u l-konvenut jirċevi l-kumpens għal benefikati mill-persuni li sab hu stess biex jakkwistgħu l-fond b'titolu ta' enfitewsi minn għand l-atturi, cioè Joseph Zammit u Mary Parnis, għarajjes; (c) infatti, bejn l-atturi u l-imsemmija għarajjes sar il-kuntratt ta' enfitewsi a fol. 4 li fi id-dispożizzjoni rilevanti u sinjifikativa għall-finijiet ta' din il-kawża hija l-perijodu enfitewtiku kellu jibda mill-gurnata mpreċisata "tal-konsenja taċ-ċavetta"; (d) inoltri jumejn wara dan il-kuntratt, il-konvenut u l-għarusa Mary Parnis għamlu l-iskrittura privata fol. 8 li biha fteħmu li hija thallsu £50 tal-benefikati "meta hu jivvaka l-post in kwistjoni"; (e) sa hawnhekk kollox kien miexi sew għax it-tliet partijiet, l-atturi, il-konvenut u l-għarajjes u l-familji tagħhom huma kollha ġirien u kien f'relazzjonijiet tajba, u ma hemm ebda dubju li l-konvenut kien onestament u in buona fede intenzjonat eventwalment, anzi forsi x'aktarx fi żmien viċin, għalkemm impreċisat, joħroġ mill-post, cioè malli titlesta d-dar l-oħra, f'Santa Venera, li kien thajjar għaliha — tant huwa hekk li fil-fatt huwa anki ntrabat b'konvenju

biex jakkwistaha; 9 (f) ma' tul dawn it-trattaturi sar ukoll naturalment hafna diskors bejn it-triangolu ta' persuni fuq imsemija, imma billi l-partijiet ma tantx jaqblu fuqu, il-Qorti, li hawnhekk qeghda tirriepiloga biss dawk il-fatti li mhumiex kontroversi, tikkommenta fuq dan id-diskors, inkwantu jista' jkun ammissibli bhala prova, iżjed 'il quddiem; (g) kif intqa) kollox kien miexi sew u l-għarajjes kienu presto o tardi jakkwistaw il-bejgħ tagħhom kieku ma għarax li d-dar li kien sejjer jakkwista l-konvenut waqatilha l-gallarija u wriet xi sintomi ta' *incertezza ta' kostruzzjoni oħra li mhabba fihom* il-konvenut u martu stqarruha u l-kostruttur illiberah mill-konvenju, imma billi hu allura ma hariġx mill-fond l-atturi giebuh il-Qorti biex johrogħu, u dana, kif jippretendu huma, in esklużjoni tal-kongedo li huma tagħhom fis-sens minnhom pretiż fil-kawżali tač-čitazzjoni čioè li fi žmejn tliet xhur kellu johrogħ mill-fond, wara liema perijodu huma jippretendu li l-konvenut safa bla titolu;

Illi nonostanti l-hafna protezzjoni mogħtija mill-ligijiet spečjali tal-kera lill-inkwilini tad-djar il-promessa ta' l-inkwilin li johrogħ mid-dar u jabbanduna l-lokazzjoni mhix vjetata. Il-ligi (art. 16/2) Kap. 109 tiddikjara biss li l-promessa tal-inkwilin fis-sens li johrogħ mita jsib post ieħor, jew simili, m'għandhiex titqies bhala anta-kongedo bi preġudizzju tal-inkwilin, u wahidha ma tintitolax is-sid li jiehu lura l-pussess tal-fond. Din id-dispożizzjoni stess tippostula l-validità u l-obbligatorjetà tal-promessa tal-inkwilin li johrogħ magħmula *f'termini assoluti jigiġifieri mingħajr kondizzjonijiet bhala dawk kontemplati fl-art. 16/2 fuq imsemmi;*

Illi l-baži li fuqha l-atturi qegħdin jippuntellaw l-azzjoni hija li l-konvenut wegħdhom "sic et simpliciter" li fi žmien tliet xhur johrogħ mill-post. L-overu ta' din il-prova hija fuq l-atturi imma fič-čirkostanzi tal-kaž il-Qorti jidhrilha li għandha tikkunsidra mhux biss id-diskors li sar bejn l-atturi u l-kon-

venut imma anki dak li sar bejn il-konvenut u ż-żewġ gharajjes u omm l-għarusa, billi dawn il-persuni kienu qishom haġa waħda f'dawn it-trattattivi;

Illi l-atturi in sostenn tal-azzjoni tagħhom kif verbalizzat a fol. 9. jinvokaw (a) l-iskrittura a fol. 8 u (b) id-diskors bejn il-persuni kollha fuq imsemmija;

Illi in kwantu l-azzjoni tiddependi minn l-iskrittura ma tistax ikollha eżitu feliċi għax minn dik l-iskrittura ma jirriżulta ebda terminu, anzi mid-depożizzjoni ta' Dr Demarco jirriżulta li l-konvenuta ma riedx jintrabat b'terminu;

Illi in kwantu jiddipendi mix-xhieda l-pożizzjoni hija kif sejjer jinghad. Min fosthom l-atturi pproduċew biss lin-Nutar Micallef li xehed li l-konvenut wegħda li johroġ fi żmien tliet xhur, imma mill-kompless ta' din id-depożizzjoni, u mill-fatti kif sussegwentement avverati, speċjalment li fl-iskrittura l-konvenut ma riedx jobbliga ruħu għal terminu, il-Qorti iktar tinklina biex taħseb illi din ma kienetx promessa espliċita imma x'aktarx induzzjoni li għamel in-nutar mill-fatt li l-konvenut talbu biex jibda jhallas il-kera bix-xahar. *Fil-fatt in-Nutar ma aċċettax din il-proposta u insista li l-kera jibqa' jithallas bit-tliet xhur, ċirkostanza li minnha huwa logikament ineribili li n-Nutar stess ma eskluđiex f'moħħu li l-konvenut kien sejjer idum iżjed minn tliet xhur biex johroġ, speċjalment meta wieħed jiftakar li huwa xehed li l-konvenut kien qallu li qiegħed jibni dar u għalhekk in-Nutar ma qagħadx jidhol fid-dettalji għax persuna bħan-Nutar Micallef taf li meta wieħed jiġi biex jidhol f'dar li tkun għadha qegħda timbena jistgħu jinqalgħu hafna ostakoli u mprevisti.*

Illi l-atturi pproduċew ukoll lil Mary Parnis, lil ommha Virginia Parnis, u lill-għarus tagħha Joseph Zammit. Mary Parnis xehdet li l-konvenut wegħda lil 99% johroġ sa l-aħħar

ta' Frar u li tgur johrog sa l-ahhar ta' Marzu. F'din il-parti tad-deposizzjoni taghha hija ma taqbilx ma' ommha li xehdet li l-konvenut qallhom li 99% johrog fi zmien tliet xhur, li hija haga differenti, mentri l-gharus taghha, Joseph Zammit, joffri versjoni anki izjed favorevoli ghall-konvenut, cioe, li wara li huma ghamlu l-kuntratt tač-čens u marru jkellmuh, il-konvenut qallhom biss "li jahseb li sa l-ahhar ta' Marzu jlesti", igifieri li jahseb li l-fond l-iehor ikun lest, li hija haga different minn promessa esplicita li sa l-ahhar ta' Marzu johrog;

Illi fi kwalunkwe każ dan id-diskors sar kollu qabel l-iskrittura a fol. 8 u billi din ma fihix terminu d-diskors li sar fi-okkażjoni taghha dwar il-possibilita ta' l-intenzjoni ta' terminu huwa mhux biss ammissibbli bhala prova biex jiččara u jintegra dik l-iskrittura imma jikkostitwixxi dik l-ahhar kelma bejn il-kontraenti li ghandha tiffirma l-mument tal-formazzjoni tal-'idem placitum concensus" u ghalhekk hija ta' importanza wisq superjuri ghad-diskors antecedenenti. Taht dan irrigward ghandna li Dr Demarco u l-konvenut it-tnejn xehdu li l-konvenut irrifjuta jintrabat b'terminu ghax ma riedx li l-post ma jkunx lest u jsib ruhu bla dar. L-ispjegazzjoni kuntrarja offerta minn Mary Parnis, fis-sens li konvenut ma riedx jintrabat b'terminu ghax kien hiereg anki qabel tliet xhur, mhix verosimili, appart milli tinsab kontradetta;

Illi mill-komplex ta' dawn il-provi kollha l-Qorti ssit li l-atturi ma rnexxilhomx jippruvaw il-promessa kif allegata minnhom in baži ghač-čitazzjoni, jew almenu li hemm dubjt serju li ghandu jimmilita favur il-konvenut;

Illi mentri l-promess huwa validu bizzejjed biex l-azzjoni taqa', il-Qorti, fi-assenza ta' terminu, u biex tkun proprju eżawrit it-toroq kollha li jistghu talvolta jiffavorixxu l-azzjoni attriči, ghandha tara x'interpretazzjoni ghandha tinghata l-iskrittura fol. 8, ghax dik l-iskrittura naturalment teżisti u huwa

ovvju li kellha xi sinjifikat, speċjalment in vista tas-sottomisjoni tad-difensur tal-atturi li r-riskju tagħha kien kontra l-konvenut obbligat;

Illi dik l-iskrittura hija kuntratt u l-kuntratti għandhom effett unikament bejn il-kontraenti u ma jistgħux ikunu ta' hsara jew ta' ġid lil terzi (art. 1044). Issa l-atturi f'dik l-iskrittura huma terzi u ma jistgħux jipromwovu l-azzjoni tagħhom fuqha. Imma anke jekk wiehed jerga' jikkonċedi dan kollu fis-sens fuq miġjub li l-persuni kollha interessati fit-trattativi kienu qieshom haġa waħda, il-kuntratti għandhom jiġu eżegwiti in buona fede u l-buona fede rikjesta mill-kon-sapovelezza tal-kontraenti taċ-ċirkostanzi li kien fil-"background" tal-kuntratt, f'dan il-każ, tirrendi inevitabbli l-konklużjoni li l-effett kollu ta' dik l-iskrittura kien li l-konvenut kellu johroġ meta titlesta d-dar l-oħra li kienet qegħdha timbena, u li hu "rebus sic statibus" kien sinċerament bi' hsiebu jixtri (ara wkoll depożizzjoni ta' mart il-konvenut, Mary Camilleri). Għalhekk mhuwiex il-każ li jiġi f'issat terminu mill-Qorti fuq il-bażi li kien hemm obbligazzjoni li kienet nieqsa biss minn terminu, imma huwa l-każ ta' obbligazzjoni li ma setatx hliet kienet intiza minn kulhadd bhala kondizzjonali. Il-kondizzjoni-nijiet ma jistgħux jiġu preżunti, imma jistgħu jirriżultaw mill-volontà mhux biss espressa imma anki taċita tal-partijiet, basta li jirriżultaw minn argumenti mhux ekwivoċi (Gorgi, Obbligazzjoni, Vol. IV para. 306);

Illi l-kondizzjoni taċita f'dan il-każ, inferibili minn apprezzament realistiku u obbjettiv taċ-ċirkostanzi, kienet li l-konvenut johroġ meta d-dar l-oħra tkun lesta u tajba biex jokkupaha. Din mhix kondizzjoni potestativa nulla għax ma kienitx tiddependi mill-volontà tiegħu biss, imma kienet entru l-possibilità tiegħu li jeseġwiha (art. 1099/2) Kod. Civ. ara wkoll Giorgi, op. cit. para. 298);

Illi l-Qorti f'dawn iċ-ċirkostanzi iġifieri li l-kondizzjoni ma kienetx purament potestativa hija awtorizzata anzi hu dover tagħha li tivvalja r-raġonevolezza tar-rifjut tal-konvenut li jmur f'dar li kienet waqgħotilha l-gallarija u li wriet xi sintomi oħra ta' perikolu deskritt mill-konvenut u minn martu fid-depożizzjoni tagħhom.

Il-Qorti wara li ezaminat dawn iċ-ċirkostanzi kollha ma tistax tagħti tort lill-konvenut u mhuwiex il-każ li jiġi ritenut li l-konvenut jista' jsib kwalunkwe dar oħra. Għax, kif hu spjega, huwa kellu f'moħħu dar f'Santa Venera anzi dik id-dar speċjali, u l-partijiet interessati kollha kienu jafu sew li hu kien sejjer johroġ biss jekk din id-dar partikolari tkun tista' tiġi okkupata minnu, u mhux f'ċirkostanzi oħrajn. Għalkemm il-każ kien x'aktarx sfortunat, dan huwa tipiku tal-varjabilità taċ-ċirkostanzi tal-ħajja li ħadd m'għandu japprofitta ruħu minnhom b'sorpiża tal-buona fede ta' min ikun ntrabat in kontemplazzjoni ta' ċirkostanzi normali, u bi preġudizzju tant gravi daqs ta' min jibqa' bla saqaf fuq rasu u fuq martu u wliedu. Fl-aħħar mill-aħħar il-Qorti l-anqas ma tista' tipprexxindi għal kollox mill-fatt li l-atturi għagglu daqsxejn biex daħlu fil-kuntratt tal-enfitewsi u x'aktarx invertaw l-ordni tal-affarijiet. Kieku l-iskrittura saret qabel il-kuntratt u l-għarrajjes kienu laħqu raw li l-konvenut ma riedx jintrabat bi żmien, x'aktarx li kienu jipposponu l-kuntratt, u fil-fatt il-kuntratt baqa' qiesu pospost billi kellu jibda biss mid-data mpreċiżata tal-konsenja taċ-ċavetta. Għandu jiġi osservat ukoll, kontra ta' dak li ssottometta d-difensur dwar ir-riskju tal-kuntratti; riskju li verament japplika biss fil-passaġġ tal-proprietà (art. 1037 Kod. Civ.), li l-kuntratti għandhom jiġu nterpretati, f'każ ta' dubju, kontra dak il-favur tiegħu tkun saret l-obbligazzjoni u favur ta' l-obbligat. iġifieri l-konvenut.

Għal dawn ir-raġunijiet il-Qorti taqta u tiddeċidi l-kawża billi tiċhad it-talba ta' l-atturi. In vista taċ-ċirkostanzi tal-każ l-ispejjeż jibqgħu bla taxxa u bid-dritt tar-reġistru bin-nofs.

30 ta' Ġunju, 1964.

Imħallef:

Onor. Edoardo Magri, LL.D.

Carmelo Schembri pro et noe et

versus

Anthony Camilleri OBE noe.

**Dazju — Rifuzjoni — Preskrizzjoni — Rinunzja — Art. 2238,
Kodiċi Ċivili.**

*Ir-rikonoxximent tad-debitu da parti tad-debittur iara li jkun
ghalaq il-terminu tal-preskrizzjoni jammonta għal rinunzja
tal-preskrizzjoni għa kompjuta.*

Il-Qorti, rat l-att taċ-ċitazzjoni li bih l-atturi et nomine —
premess illi l-atturi importaw kwantità ta' papoċċi u fuqhom
għew imġegħlin iħallsu dazju eċċessiv bħala li kieku dawn l-
ogġetti kienu żraben jew sandlijiet li jintużaw għat-triq u dan
fi-ammont komplessiv ta' mija u wieħed u ħamsin lira, seba'
xelini u żewġ soldi (£151-7-2) kif jirriżulta mill-prospett Dok.
A, premessi d-dikjarazzjonijiet neċessarji u mogħtija l-prov-
vedimenti opportuni — talbu li jiġi dikjarat u deċiż li t-tip ta'
ogġetti importati mill-atturi huma fil-fatt papoċċi għall-finijiet
u effetti tal-liġi tad-Dazju tad-Dwana u mhux bħala żraben
kif għew klassifikati mill-konvenut nomine u hekk dazjati u (2)
illi l-konvenut noe jiġi minn din il-Qorti ikkundannat jirrestit-
wixxi lill-atturi l-ammont ta' mija u wieħed u ħamsin lira,
seba' xelini u żewġ soldi (£151-7-2) minnhom imħallsa zejda
bħala dazju għar-raġunijiet premessi, bi-imghax u bi-ispejjeż.

Omissis.

Rat in-nota ta' l-eċċezzjonijiet tal-konvenut nomine li biha jgħid illi l-ammont ta' dazju reklamati u li jirrigwarda l-importazzjoni kif murija fil-prospett Dok. A eżibit mill-atturi fil-kors normali ta' l-importazzjoni u ma tħallasx "under protest"; illi l-azzjoni riferibbli għal rifużjoni dwar dawn il-partiti hija preskritta bid-dikors taż-żmien u hija applikabbli għal każ tal-preskrizzjoni ta' sentejn; illi dawn il-partiti jirriferrixxu effettivament għall-perijodu antecidenti għat-12 ta' Lulju, 1956; illi fil-partiti l-oħra (u okkorrendo mhux eskluż anki fil-partiti fuq imsemmija) iż-żraben illi dwarhom l-esponent ma tax rifużjoni għandhom jiġu kunsidrati għall-fini tad-dazju bħala żraben u mhux papoċċi kif jippretendu l-atturi u fil-fatt din l-għamla ta' żraben mhix bħal dawk illi dwarhom kien hemm deċiżjoni mill-Qorti kompetenti kif jippretendu l-atturi;

Omissis.

Ikkunsidrat:

Li l-kwistjoni li għandha tiġi deċiża minn dina l-Qorti, qabel xejn, hija dik rigwardanti l-eċċezzjoni tal-preskrizzjoni bennali sollevata mill-konvenut nomine għar-rigward tar-rifużjoni tal-allegat dazju eċċessiv imħallas mill-atturi nomine fuq l-ewwel sitt (6) partiti minnu ndikati fil-prospett a' fol: 5 tal-proċess, iġifieri dawk il-partiti li tħallsu fil-perijodu mis-17 ta' Diċembru, 1955 sat-8 ta' Lulju, 1956 inkusivament, min-għajr il-kondizzjoni "under protest".

Ikkunsidrat:

Li l-atturi qegħdin jippretendu li l-konvenut nomine ma jistax jeċċepixxi b'suċċess l-imsemmija preskrizzjoni, għaliex it-trattivi anki dwar dawna l-partiti kienu jiddipendu minn deċiżjoni tal-kawża li kien hemm pendent, fuq tipi ta' żraben analogi, quddiem il-Qorti u li wara li ġew deċiżi dawna l-

kawzi l-konvenut nomine irrinunzja għall-istess preskrizzjoni bir-rikonnoxximent tal-pretensjoni tal-atturi.

Li l-konvenut nomine qiegħed jikkontendi li ż-żmien tal-preskrizzjoni ma kienx sospiż u f'kwalunkwe każ, għalkemm iddikjara li jirrifondi d-dazju dwar l-imsemmija partiti wara d-deċiżjoni tal-kawża, kompli jsoatni li l-konvinzjoni tad-dipartiment hija li dak li hu ulterjuri għal sentejn qabel it-talba "ma konniex inħallsuh".

Ikkunsidrat:

Li mix-xhieda ta' Dr. Victor Ragonesi u mill-kumpless tal-korrispondenza esibita, jirrizulta li ġia mis-sena 1958, il-konvenut nomine, permezz ta' Joseph Farrugia, kien talbu "biex iżomm kollox sospiż" sakemm tiġi deċiża kawża pendenti fuq tipi ta' żraben bħal dawk in diskussjoni u li sakemm ma tiġi deċiża dina l-kawża, il-konvenut nomine ma jistax jiddeċidi xejn, u għalhekk saret l-intiża li Dr Ragonesi, għall-atturi, ma jkomplix jikkorrispondi mad-Dipartiment, jew jintaqa' ma' Farrugia fuq dina l-kwistjoni qabel ma tiġi deċiża dina l-kawża (fol: 30). Dana d-diskors huwa ripetut mill-attur, li kompli jżied li wara d-deċiżjoni tal-kawża l-konvenut nomine ammetta miegħu li, kien pront jirrifondi d-dazju anki ta' dawk il-partiti li ma thallsux "under protest" (fol: 32).

Li, il-kawża li minnha kienet tiddependi d-deċiżjoni tad-Dwanier dwar ir-rifusjoni tal-imsemmija partiti, giet deċiża fil-21 ta' Marzu, 1960, minn dina l-Qorti, diversament presjeduta, u oħra simili giet deċiża sussegwentement fit-8 ta' Jannar 1963. F'dawna ż-żewġ kawzi giet ordnata r-rifusjoni tad-dazju eċċessiv dwar diversi tipi ta' żraben; u huwa wkoll sin-tomatiku li fl-ewwel waħda ma gietx sollevata l-preskrizzjoni u sussegwentement irtirata.

Ikkunsidrat:

Li wara d-deċiżjoni tal-imsemmija żewġ kawzi il-konvenut nomine wisq koerentement mal-imġieba kollha tiegħu f'dina l-vertenza irrikonoxxa l-kreditu tal-atturi, anki għar-rigward tal-partiti in kwistjoni meta r-rappreżentant tiegħu fid-Dipartiment, qalilhom "Hemm kollox sewwa, hemm ser intukom kollha" (fol: 32). Dina l-ammissjoni giet konfermata minn Farrugia fid-depozizzjoni tiegħu a fol: 38 fejn qal: "L-ittra tad-9 ta' Mejju 1963 (fol. 22) kitbta jiena. Jiena niftakar li fl-epoka ta' dina l-ittra kien hemm mument li lill-attur għidtilhom li ser inħallsuhom..." u kompli jgħid: "Jiena meta għidt "ser inħallas" kont qiegħed nirriferixxi għall-partiti 530 u 532 u l-oħrajn kollha, għaliex wara s-sentenza li semmejt ma deherlix li kien hemm aktar diffikultajiet u ma konniex sejr in nipprovokaw kawża fuq l-istess haġa".

Ikkunsidrat:

Li, ix-xhud Farrugia kien korrett u imparzjalment ikkontribwixxa għas-soluzzjoni ġusta ta' dina l-kwistjoni; u f'dina l-aħħar dikjarazzjoni wera li d-dipartiment kien pront li jaderixxi għat-talba tal-atturi biex jevita kawża fuq materja analoga għal dik li kienet giet deċiża bl-imsemmija sentenzi.

Ikkunsidrat:

Li taht dawna ċ-ċirkostanzi anki kieku ma kienx hemm kawża sospensiva tal-preskrizzjoni. li mhuwiex il-każ, l-istess preskrizzjoni tinsab miksura billi l-konvenut nomine irrikonoxxa d-dritt tal-atturi, li kontra tagħhom dik il-preskrizzjoni kienet bdiet miexja (Art. 2238 Kod. Civ.); u rikonoxximent simili, billi sar wara li l-preskrizzjoni kienet għalqet, jammon-ta għal rinunzja tal-preskrizzjoni ġa kompjuta (Kollez. XXXVII, i, i 544) riziultanti mill-fattijiet ġa fuq indikati, li ma jistgħux jittiehdu b'haġa oħra blief bħala rinunzja tal-preskrizzjoni jew ammissjoni tad-dejn (Kollez. XXXVIII, ii, 710).

Inoltri, huwa risaput, li f'materja ta' preskrizzjonijiet qosra, bhal dik in disamina, dawna mhumiex ammissibbli jekk id-debitur, b'att tiegħu spontanew ta' assunzjoni ta' certu sistema ta' difiża, ipogġi ruħu fi stat ta' fatt li jirrendi inkompatibbli l-pożizzjoni ġuridika tiegħu mal-presunzjoni kostitwenti l-fondament ta' dawk il-preskrizzjonijiet u l-forma permessa mill-liġi lill-kreditur biex jikkumbatti dik il-preskrizzjoni (Kollez. XXXVII, i, 307, 727). Fuq dana l-pont tant dak li jirrizulta mill-konversazzjoni ta' Dr Ragonesi, kif ukoll l-atteggjament tal-konvenut nomine dwar dina r-rifusjoni — liema atteggiament ipperdura wkoll fil-kors tal-kawża — jinduċi dina l-Qorti li issegwi l-prinċipji ġa fuq enunċjati, u anki taħt dana l-aspett, tiskorta l-eċċezzjoni tal-preskrizzjoni fuq riferita.

Ikkunsidrat:

Li mhuwiex il-każ li dina l-Qorti teżamina l-kwistjoni relativa għall-pagament tad-dazju li sar "under protest" o meno, għaliex dwar l-ewwel sitt partiti ma ġiex pruvat li l-pagament tad-dazju sar b'dana l-mod; u f'kwalunkwe każ, dina l-indaġini mhiex meħtieġa, għaliex il-Qorti irriteniet li l-eċċezzjoni tal-preskrizzjoni sollevata mill-konvenut nomine dwar l-imsemmija sitt partiti ta' żraben mhix sostenibbli. Għalhekk kienet tkun frustranea kwalunkwe deċiżjoni dwar il-klawsola "under protest". fuq l-iskorta tal-interpretazzjoni tal-art. 2223 tal-Kodiċi Ċivili.

Għal dawna l-motivi:

Tiddeċidi billi tiċhad l-eċċezzjoni tal-preskrizzjoni biennali sollevata mill-konvenut nomine dwar ir-rifusjoni tad-dazju żejjed tas-sitt partiti fuq riferiti, bl-ispejjeż kontra tiegħu.

Omissis.